

महाराष्ट्र शासन

ग्राम विकास विभाग

शासन निर्णय क्रमांक: झेडपीए २०१३/प्र.क्र. ११८/पंरा-१

बांधकाम भवन, २५, मईबान पथ, फोर्ट,

मुंबई- ४०० ००१

तारीख: ३१ डिसेंबर, २०१३

प्रस्तावना —

जिल्हा परिषदा, पंचायत समिती व ग्रामपंचायतींना विकासाच्या दृष्टीने प्रगती साध्य करण्यासाठी विविध योजना राबवितांना येणाऱ्या अडचणी, जिल्हा परिषदा, पंचायत समिती व ग्रामपंचायतींच्या विविध मागण्या व समस्या याबाबत जिल्हा परिषदा, पंचायत समिती व ग्रामपंचायतींच्या प्रतिनिधींबरोबर नियमितपणे संवाद साधणे आणि विविध योजना राबविण्यासाठी तज्ञ व्यक्तींची मदत घेण्यासाठी पंचायत राज परिषद स्थापन करण्याची बाब शासनाच्या विचाराधीन होती त्याअनुषंगाने शासन आता खालीलप्रमाणे निर्णय घेत आहे.

शासन निर्णय—

जिल्हा परिषदा व पंचायत समितीच्या विविध मागण्या, समस्या व अडचणी याबाबत जिल्हा परिषद व पंचायत समितीच्या सदस्यांबरोबर नियमितपणे संवाद साधण्यासाठी “पंचायत राज परिषदेची” स्थापना करण्यात येत आहे. सदर समितीमध्ये अध्यक्षसह एकूण ४० सदस्यांचा समावेश असेल.

समितीचे नांव :- पंचायत राज परिषद.

पंचायत राज परिषदेची रचना

१. मा. मंत्री (ग्राम विकास)	अध्यक्ष
२. मा. राज्यमंत्री (ग्राम विकास)	उपाध्यक्ष
३. मा. प्रधान सचिव (ग्राम विकास व पंचायत राज)	सदस्य सचिव
४. मा. अध्यक्षा, पंचायत शक्ती अभियान	सदस्य
५. प्रत्येक विभागातून एक जिल्हा परिषद अध्यक्ष	सदस्य
६. प्रत्येक विभागातून दोन पंचायत समिती सभापती (एकूण-१२)	सदस्य

७. प्रत्येक विभागातून दोन ग्रामपंचायत सरपंच (एकूण-१२)

सदस्य

८. तज्ञ व्यक्ती (एकूण-६)

पंचायत राज परिषदेतील नियुक्त केलेल्या सदस्यांची मुदत एक वर्ष इतकी राहिल. एक वर्षानंतर या परिषदेची पुनर्रचना करण्यात येईल. परिषदेच्या एका वर्षात कमीत कमी तीन बैठका घेण्यात येतील. जे प्रतिनिधी इतर शासकीय समितीवर काम करीत असतील तर त्यांची नियुक्ती करण्यात येणार नाही. परिषदेच्या आयोजनाची तारीख व ठिकाण पंचायत राज परिषदेचे अध्यक्ष ठरवतील. पंचायत राज सदस्यांची निवड शासन स्तरावर करण्यात येईल.

वित्त विभाग, शासन निर्णय क्रमांक प्रवास १०१०/प्र. क्र.२/सेवा-५, दिनांक ३ मार्च, २०१० मधील मुद्दा क्रमांक १२ नुसार तालुका स्तरावरील समिती / मंडळ/आयोग यावर नियुक्त केलेल्या अशासकीय सदस्यांना रुपये ४२००/-ग्रेड वेतन असणाऱ्या शासकीय कर्मचाऱ्यांना अनुज्ञेय असलेल्या दराने प्रवास भत्ता तसेच दैनिक भत्ता मिळण्यास पात्र असतील. समितीच्या सदस्यांना समितीच्या बैठकीस हजर राहण्यासाठी झालेला प्रवासखर्च देण्यात येईल. तसेच समिती सदस्यांना रेल्वेच्या श्री टायर ए. सी. ने प्रवास करण्यास मान्यता असेल. वरीलप्रमाणे होणारा खर्च हा त्या त्या संबंधित जिल्हा परिषदा, पंचायत समिती व ग्रामपंचायतींच्या स्वनिधीतून भागविण्यात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३१२३११७३३५४३६२० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

डॉ. मल्लीनाथ कलशेट्टी

उप सचिव, महाराष्ट्र शासन

पृष्ठ ३ पैकी २

प्रत

१. मा. राज्यपालांचे सचिव.
२. मा. मुख्यमंत्री यांचे प्रधान सचिव.
३. मा. उपमुख्यमंत्री यांचे सचिव.
४. मा. मंत्री व मा. राज्यमंत्री (सर्व) यांचे खाजगी सचिव.
५. मा. विधानसभा सदस्य/ मा.विधान परिषद सदस्य.
६. सर्व जिल्हा परिषद अध्यक्ष.
७. मा. मुख्य सचिव.
८. सर्व मंत्रालयीलन विभाग.
९. सर्व विभागीय आयुक्त.
- १०.सर्व जिल्हाधिकारी.
- ११.महालेखापाल, महाराष्ट्र-१, मुंबई (लेखा व अनुज्ञेयता) .
- १२.महालेखापाल, महाराष्ट्र-२, नागपूर (लेखा, परिक्षा वअनुज्ञेयता).
- १३.महासंचालक, माहिती व जनसंपर्क महासंचालनालय, मंत्रालय, मुंबई.
(प्रसिध्दीसाठी व माहितीसाठी)
- १४.संचालक लेखा व कोषागारे, मुंबई.
१५. ग्राम विकास विभागातील सर्व उपसचिव.
१६. सर्व जिल्हा परिषदांचे मुख्य कार्यकारी अधिकारी.
१७. सर्व मुख्यलेखा व वित्त अधिकारी, जिल्हा परिषाद.
१८. निवडनस्ती (कार्यासन पंरा-१), ग्राम विकास व जलसंधारण विभाग.